

Ýazmajak bolup ýazyлан goşgy

Category: Goşgular, Kitapcy

написано kitapcy | 25 января, 2025

Ýazmajak bolup ýazyлан goşgy ÝAZMAJAK BOLUP ÝAZYLAN GOŞGY



*“Il möňňürip, ýüzün tutup aglaýar,
Ýesir boşamazmy, giden gelmezmi?!”*

Şähri-Bossan

Köp gülen bir aglar bolsa,

Köp aglan bir gülmezmi?!

Magtymguly aýtmyşlaýyn:

“Ajaп eýýam gelmezmi?!”

Hydyry hyrs çykan millet,

Gözün gara çokan millet,

Kül üstüne çöken millet

Bir silkinip galmazmy?!

Çörek gözläp çapalanan,

Ýüzüne gum sepelenen,
Ar-namysy depelenen
Azgyndan ar almazmy?!

Türkmen ady dakylanyň,
Tumşugyna kakylanyň,
Çynar deýin ýykylanyň
Dikeljegi bolmazmy?!

El tersine oklanan halk,
Batrak kimin saklanan halk,
Agzy-burny beklenen halk
Süllermezmi, solmazmy?!

Hakykatdan zormuş ýalan,
Köpelyärmiş baýrak alan,
Bu gün başy sypalanan
Ertir saçyn ýolmazmy?!

Bir bedewdim, gopdy ýalym,
Süňk gapdy ýazyjy-alyym.
Adamdan mal ýasan zalym
Ýüzüne gara çalmazmy?!

Iru-giç syrylar perde,
Nyrh bolmaz egilen serde,
“Namart” diýp ýüzlenseň merde,
Öldürmezmi, ölmezmi?!

Şiraly NURMYRADOW Goşgular